

(१६)

श्री श्री गौरी माता जै जै गौरी माता ।

जै धाता तुम वरदाता अमी सब की सुखदाता ।

जो जन तुम को ध्याता सो मन वांछित फल पाता ।

माथु जो तुम्हें निवाता सो निर्भय हो जाता ।

प्रेम नेम सो परम प्रीति सो गुन जो नितु गाता ।

संकट कटि जाता विजई कहलाता जै गौरी मीनाक्षी माता ।

भू भव विभव पराभव करता विश्व विमोहनि सुविषहिं वरदाता ।

गरीबिश्रीखण्डि को यह फलदाता श्रीगुरजानकी पर बलि जाता ।

दोड़ कोकिलि साकेत समाता बन प्रमोद केल रंग राता ।

आनंद की हो आनंददाता जै जै गौरी माता ॥

कृपा निधान साईं मिठिड़ा फरिमाईनि था : बोलिणां सति
श्रीवाहगुरु ! साहिब सदा दयाल हिक दफे मदूरा में हलिया,
उते श्री मीनाक्षी देवी अ जो दर्शनु कयाऊं । बियनि देवियुनि जो

रूपु गौर वरन आहे, पर हीअ भगुवती भगवान वांगे नीलम रूप वारी आहे । इहो दर्शनु करे साहिब मिठिङनि जे दिलि में इहा अद्भुत श्रद्धा प्रघटु थी त श्री पारवती अमडि पंहिजे प्रीतम श्री भोलानाथ खां श्री रघुनाथ जी मिठी कथा बुधी । एकांति में प्रभु अ जो ध्यानु कंदे मगनु थी नीलम आकारु थी वेई आहे । घणो रूप अमृतु पानु कयो अथसि, इन करे नीलमु रूपु बाहिरि झलिकण लगो अथसि । साहिब मिठिङा स्तुति करे चवनि था : ओ सनेह निधान ! शोभ्या निधान पारवती अमां ! तवहां जी जै हुजे, जै हुजे । हे मातेश्वरी ! तूं संसार जी पालन करता अन्न पूर्णा रूपु आहीं । जन्म दाता श्री लक्ष्मी देवी अमां, पालणवारी श्री पारवती अमां आहे, इन्हीअ करे बिन्हीं खे जगदम्बा चडबो आहे । मिठी अमा ! तूं पंहिजी कृपा जी थजु पियारण वारी आहीं । प्रभु अ जी कथा रूपु थजु पियारण करे बि समर्थ माता वांगे आहीं । तवहां अमोघ वरदान दियण वारा साहिब आहियो । भक्ति जो वरदानु देई प्रभू अ जे चरण कमलनि सां परिणाई थी माता । अमीं ! ओ अमृत खां बि मिठी अमां तूं सभिनी जी सुख दाता आहीं । तो जहिङी सुखदाता बी केर थींदी । तो ई त पाण खे भुललु करे, शंकरदेव जी कावडि सही कष्ट दिसी संसार में कथा अमृतु प्रघटु कयो । ओ क्रोड़ मिशिरी अ खां मिठी अमीं ! तूं सभिनी जी सुख दायक आहीं । वरी तूं समर्थ बि आहीं ।

साहिब मिठनि खे इहा बि अंदी में प्रसन्नता आहे त असां

जी मालिक मिठी अमां खे प्रीतम सां मिलण जी मधुर आशीश
दियण वारी बि हीअ देवी माता आहे ।

ओ मातेश्वरी ! महिरबानु अमां ! ओ शंकर जी प्यारी देवी !
जिनि जिनि बि तुंहिजे चरण कमलनि जो ध्यानु धारियो तिनि
खे तो मन वांछित वरदानु दिनो । गोपियुनि देवियुनि तुंहिजी
पूजा करे प्रसन्नता खटी भगुवंत खे प्राप्त कयो । पतिवृताऊं बि
तुंहिजे आसिरे सां पतिवृत धर्मु निबाहिनि थियूं । माता ! तूं सभु
दियण वारी आहीं । जिनि ब्रियो कुछु न चाहियो तिनि खे तो
पाण कृपा करे श्रीराम भक्ति जो वरु दिनो । भक्त पीपाराम खे
कृपा करे चयुइ त मुंहिजी कृपा जो फलु श्रीराम भक्ति आहे ।
जिनि तुंहिजे चरण कमलनि में सिरु झुकायो से निर्भउ थिया ।
तिनि खे कालु बि कुछु भउ न थो दिए छो त माता ! तूं काल
जे बि महाकाल सरूप श्री महादेव जी प्राण प्रिया शक्ती देवी
आहीं । हे माता ! नेत सां तोड़े प्रेम सां, नाते सां अथवा रुगो
श्रद्धा सां जिनि कंहि बि रीति तुंहिजो भजनु कयो, तंहि जा सभु
कष्ट कटिजी विया । उनखे विजय पदु प्राप्त थियो । बाहिरियुनि
शस्त्रनि ते त जीत मिली पर मन अन्दर जे काम क्रोध आदि
वेरियुनि ते बि जीत पाती । जंहि तवहां खे नमस्कारु कयो उहो
सभिनी जो वन्दनीय थो बणिजे । हे अमां ! साक्षात श्रद्धा जो
सरूपु आहीं । जिते श्रद्धा देवी पाण बृजिति थींदी उते विकारनि
जो बलु कींअ हलंदो ? छो त श्रद्धा रूपु अमड़ि जे निवास करे
विश्वास रूपु महादेवु बाबो बि बृजमान थींदो । उते अवश्य प्रेम
रूपु पुत्रु प्रघटु थींदो । प्रेमु आयो त पाण प्रभु आयो । पोइ
कहिड़ो भउ ?

हे मछुली अ जहिड़ियुनि सुन्दर अखिड़ियुनि वारी माता
 तुंहिजी सदां जै हुजे । जियं मछुली अ खे जलु प्यारो आहे तियं
 अमड़ि मिठी तुंहिजे नेत्रनि खे कृपा रूपु जलु सदां प्यारो आहे ।
 संसार जो सभु वैभवु बृह्म लोक पर्यंति सभु तुंहिजी रचिना आहे ।
 उन्हीय जी पालना ऐं लय करण वारी माता बि तूं ई आहीं । तूं
 ई विश्व विमोहनि सारे संसार खे मोहणवारी आहीं । तुंहिजी
 प्रेरणा सां सभु संसार में मगनु आहिनि । तुंहिजी ई कृपा सां
 ईश्वर खे प्राप्त थियनि था । राक्षसनि खे मोह अज्ञान जो नशो
 देई मस्तु थी बणाई ऐं भक्तनि खे ईश्वर सां मिलाई थी ।

हे मातेश्वरी ! जे तूं चई त बची तूं एतिरियूं वेनतियूं छो
 थी करीं त माता ! तूं सचे वरदान दियण वारी आहीं । असीं बई
 बालिड़ियूं गरीबि श्रीखण्डि पंहिजे सचे सतिगुर श्री जानकी चंद्र
 साई अ जे चरण कमलनि तां बलहारु थियूं बलहारु थियूं ।
 देवी अ फरिमायो त बाल ! इयें ई थींदो । भला बियो बि कुछु
 घुरिजेव ? साहिबनि चयो अमां ! कुलिबालु थी वरी बिनि
 कोकिलुनि

रूप में प्रमोद बन में रहूं । साकेत में समाइजी वजूं । दर ते न पर
 अन्दरि महल में पहुचूं । प्रमोद बन जे मधुर विहार जे रंग में
 रचूं । देवी माता चयो त चडो बाल ! तवहां सदां युगल विहार
 जो आनंदु माणींदो । साहिब मिठनि चयो माता ! असां आनंद
 दाता मिठनि युगल धणियुनि खे बि आनंदु दियूं । उन्हनि जो
 आनंदु वधायूं । देवी माता चयो हा बाल ! तवहां जूं इहे सभु
 अपूर्व अभिलाषूं पूर्ण थींदियूं ।

साहिब मिठा दिसनि त युगल धणी रतन सिंहासन ते
बृजमानु आहिनि । साईं अमां आरती उतारे मंगल मनाए मिठा
भोजन खाराए युगल खे प्रसन्न कयो ।

मिठिड़े बाबल साईं अमां जी सदाई जै ।